

ન્યુ ગાલા અસાઇનમેન્ટ 2022 સોલ્યુશન

ધોરણ - 10 ગુજરાતી

Question Paper - 3

વિભાગ - D

53. નીચે આપેલી પંક્તિઓનો આશરે પંદર વાક્યોમાં અર્થવિસ્તાર કરો



OCEAN
કલાસીસ

(ગમે તે એક) (4)

(1) નથી દુર્ભેદ્ય બીજાં કો બંધનો સ્નેહનાં સમાં,
કાણે શકતો કોરી, અલિ લાચાર પત્રમાં.

➢ પ્રસ્તુત પંક્તિઓમાં કવિએ આપણાને પ્રેમમાં રહેલી અપાર શક્તિનાં
દર્શન કરાવ્યાં છે. કવિ કહે છે કે પ્રેમનાં બંધન તોડવાનું કાર્ય સૌથી
મુશ્કેલ છે. ભમરો ગમે તેવા કઠણ લાકડાને કોરી શકે છે. પરંતુ એ
જ ભમરો જ્યારે કમળ પુષ્પમાં પુરાઈ જાય છે, ત્યારે તે કમળની

પાંડદીઓ કોરીને બહાર નીકળી શકતો નથી. તેનો કમળ પ્રત્યેનો
પ્રેમ તેને બાંધી રાખે છે. સ્નેહના બંધનમાં અપાર શક્તિ રહેલી છે.
અજૂન પ્રત્યેના પ્રેમને વશ થઈને ભગવાન શ્રીકૃષ્ણે અજૂનના સારથી
તરીકેની કામગીરી ખુશીથી સ્વીકારી હતી. વિકરાળ સિંહ-સિંહણના
પ્રેમ આગળ કેવો વિવશ બની જાય છે! એટલે જ કવિ સુનંદરમે કહ્યું
છ કે “જગતની સહુ કરીઓમાં સ્નેહની સર્વશી વડી.”
જે કામ કસ્ક કાયદાકાનૂનથી પણ થઈ શકતું નથી તે કામ
સ્નેહસંબંધોથી પાર પાડી શકાય છે. આપણે આપણાં નાનાંનાનાં

વર્તુળોમાં કાયદાના શાસનને બદલે પ્રેમનું શાસન સ્થાપીએ.
તેમાં જ જીવનની સાચી મીઠાર સમાવેલી છે.

દ્વારા પ્રદાન કરેલું ગુણોત્તમ ગુણાંગ

OCEAN
કલાસીસ

(2) કે હીન જન્મે નવ હીન માનવ;

કે હીન કર્મો કરી હીન માનવ.

➤ માણસ હીન એટલે કે નીચા કુળમાં જન્મે તેથી તે હીન કે ખરાબ ગણાવો ન જોઈએ; પરંતુ માણસ કુકર્મ કરે તો એનાથી તે હીન ગણાવો જોઈએ - એમ કહીને કવિએ દબાયેલા, કચડાયેલા અને શોષિત વર્ગની લાગણીને વાચા આપી છે. આ પંક્તિઓમાં ગાંધીવાદી વિચારસરણી જોવા મળે છે. આપણા દેશમાં શબ્દી, કર્ણી, એકલવ્ય, બાબાસાહેબ આંબેડકર જેવા અનેક મહાપુરુષો થઈ

ગયા. તેઓ ઉચ્ચ કુળમાં જન્મ્યા નહોતા, આમ છતાં તેઓ મહાન
ગણ્ણાય છે. શબ્દરી રામની પરમ ભક્ત તરીકે અમર બની ગઈ. કર્ણને
આજે સૌ શુરવીર બાણીવળી અને દાનવીર તરીકે ઓળખે છે.
એકલવ્યને ભલે ગુરુએ પ્રત્યક્ષ ધ્યાન ન આપ્યું, પણ ગુરુની પ્રતિમા
બનાવી, તેમને નજર સામે રાખી તે બાણવિદ્યા શીખ્યો અને ઉત્તમ
બાણીવળી તરીકે પંકાયો. બાબાસાહેબ આંબેડકર પણ તેમની અદ્વિતીય
પ્રતિભાથી ભારતનું રાજ્યબંધારણ ઘડીને 'ભારતના રાજ્યબંધારણના
ઘડવૈચા' તરીકે પ્રતિષ્ઠા પામ્યા. આવા અનેક મહાપુરુષો થઈ ગયા,

જેએ જન્મથી નહિ, પણ તેમનાં કર્માંથી પ્રતિષ્ઠિત થયા છે.
આજ એમને સૌ આદરથી યાદ કરે છે.



**54. તમારી શાળામાં એસ.એસ.સી.ના વિદ્યાર્થીઓને વિદાય આપવા
યોજાયેલ પ્રસંગને આલેખતો અહેવાલ આશરે એકસો શબ્દોમાં
તૈયાર કરો. (4)**

એસ.એસ.સી. ના વિદ્યાર્થીઓનો વિદાય સમારંભ.

આણંદ, તા. 11 – 2 – 2019

એસ.એસ.સી.ના વિદ્યાર્થીઓનો વિદાયસમારંભતા. 10 - 2

**2019ના રોજ શાળાના પ્રાર્થનાખંડમાં યોજવામાં આવ્યો હતો. આ માટે
પુષ્પમાળાઓ અને આસોપાલવના તોરણો વડે પ્રાર્થનાખંડને સરસ રીતે**

શાળારવામાં આવ્યો હતો.

મુખ્ય મહેમાન શ્રી રમેશભાઈ શેઠ આવી પહોંચતાં સૌએ
તેમનું ઉષ્માબર્યું અભિવાદન કર્યું. મંત્રો અને પ્રાર્થનાથી વિદ્યાયસમારંભ
શરૂ થયો. અમારા વર્ગશિક્ષક શ્રી પ્રવીણભાઈ જોશીએ સ્વાગતપ્રવચન
કર્યું. વિદ્યાર્થીઓનું અને મહેમાનોનું ગુલાબના ફૂલોથી સ્વાગત કરવામાં
આવ્યું. અમારા આચાર્યશ્રી ગોવિંદભાઈ પટેલે મહેમાનશ્રીનો ટ્રંકો
પરિયય આપ્યો.

અમારા વર્ગના ચાર વિદ્યાર્થીઓએ શાળાજીવનના પોતાના

અનુભવો વર્ણવ્યા. તેમણે શાળામાંથી પ્રાપ્ત થયેલા સંસ્કારો જીવનભર
જાળવી રાખવાનો પોતાનો સંકલ્પ જાહેર કર્યો અને શાળાજીવન
દરમિયાન થયેલી ભૂલો બદલ ક્ષમાયાચના કરી. અમારા શિક્ષકોએ
અમને એસ.એસ.સી ની પરીક્ષા માટે શુલેચ્છાઓ પાઠવી અને સારા
નાગરિક બનવાની શિખામણ આપી. મુખ્ય મહેમાન શ્રી રમેશભાઈ શેઠે
વિદ્યાર્થીકાળને માનવજીવનનો સર્વત્રેષ્ઠ કાળ ગણાવ્યો. તેમણે અમને
જીવનઉપયોગી ઘણી બાબતોની માહિતી આપી. તેમણે નીતિપરાયણ
જીવન જીવવાનો અમને બોધ આપ્યો. અંતમાં અમારા આચાર્યશ્રી

અમને આશીર્વાદ આપી કાર્યક્રમનું સમાપન કર્યું.

કાર્યક્રમના અંતે સૌને આઇસક્રીમનું વિતરણ કરવામાં
આવ્યું ? અમે આઇસક્રીમ ખાઈને ભારે હૈયે શાળાની વિદાય
લીધી.

55. નીચે આપેલા ગદ્યખંડનો આશરે ત્રીજા ભાગમાં સંક્ષેપ કરી તને યોગ્ય શીર્ષક આપો : (4)

યુવાન માણસોમાં ઘણુંખરું મનમાં આવે તે કહી દેવાની ટેવ
હોય છે, જેથી કરી લુચ્યાઈમાં પાકા થયેલા માણસોનો તેઓ બિચારા
ભોગ થઈ પડે છે. ક્રોઈલુચ્યો માણસ તેમને કહેશે કે હું તમારો મિત્ર છું
તો ખરે જ તેને ખરો મિત્ર ગણે અને ક્ષણિક મિત્રતાના વચ્ચનથી તેમાં
વગાર વિચારે બેહેદ વિશ્વાસ રાખે. તેથી પોતાને હુંમેશાં નુકસાન થાય;
એટલું જ નહિ પણ ઘણી વખત વિનાશકારક પરિણામ નીપજે. આથી

મોહે બોલીને દર્શાવેલી મિત્રતાથી સાવધ રહેવું. તેના મિત્ર આવે ત્યારે તેમને ઘણી સલુકાઈથી મળવું, પણ તેમના બોલવામાં કાંઈ ભરોસો રાખવો નહિ. પહેલી જ મુલાકાતમાં અથવા થોડીક ઓળખાણમાં લોકો મિત્ર થઈ જાય છે એવું કદી ધારતા નહિ. ખરી મિત્રતા તો હળવે હળવે શાય છે અને અન્યોન્યના ગુણનું જ્ઞાન થયા વગર તે મિત્રતા વૃદ્ધિ પામીને કદીપક્વ થતી નથી.



‘સાચા મિત્રની પરખ’



➤ કેટલાક ભોળા યુવાનો ‘હું તમારો મિત્ર છું’ એમ કહેનાર અજાણ્યા
માણસને પણ ખરો મિત્ર ગણી લે છે, એવો વધુ પડતો વિશ્વાસ
નુકસાનકારક નીવડે છે. વાસ્તવમાં મિત્રતા ધીમે ધીમે જ કેળવાય
છે અને અન્યોન્યના ગુણોની પરખ વગર દઠ થતી નથી.

56. આપેલા મુદ્રા આધારિત આશરે 250 શબ્દોમાં નિયંધ લખો :
(ગમે તે એક) (8)

(1) પ્રાર્થના - જીવનનું બળ

**મુદ્રા : પ્રસ્તાવના - ઈશ્વરના ઋણી - વિવિધ ધર્મોમાં પ્રાર્થના -
પ્રાર્થનાની શક્તિ અને તેનાં ઉદાહરણ - પ્રાર્થનાના**

સંસ્કાર - ઉપસંહાર

શરીરને સ્વસ્થ રાખવા માટે જેમ સાત્ત્વિક ખોરાક જરૂરી હોય છે, તેમ હુદય અને મનને સ્વસ્થ અને નિર્મળ રાખવા માટે પ્રાર્થના જરૂરી છે.
ઈશ્વરે આપણને મનુષ્યદેહ આપીને આપણા પર મોટો ઉપકાર કર્યો છે. વળી, ઈશ્વર આપણને હવા, પાણી અને પ્રકાશ પૂરાં પાડે છે. હજાર હાથવાળા પ્રભુના ઉપકારનો બદલો વાળવા માટે બે હાથવાળો માનવી સમર્થ નથી. તેથી આપણે ઈશ્વરની સ્તુતિ કરીને તેનો આભાર માનીએ છીએ.

દરેક ધર્મમાં પ્રાર્થનાનું ઘણું મહત્વ છે. ખ્રિસ્તીઓ દેવજમાં

જઈને પ્રાર્થના કરે છે. મુસલમાનો દિવસમાં પાંચ વાર નમાજ પઢે છે.

હિંદુઓ મંદિરમાં જઈને પૂજા અને ભજનકીર્તન કરે છે.

પ્રાર્થનામાં અદ્દુત શક્તિ રહેલી છે. પ્રાર્થના આપણા હદ્યને

શુદ્ધ બનાવે છે. પ્રાર્થના આપણા મનમાંથી મલિન વિચારોને ફૂર કરે છે.

પ્રાર્થના મનુષ્યને પ્રેમાળ, પરોપકારી, દયાળું અને સ્વાર્થરહિત બનાવે

છે. ખરા હદ્યથી કરવામાં આવતી પ્રાર્થના અશાંતિને ફૂર કરે છે.

પ્રાર્થનાથી મનુષ્યને દુઃખનો સામનો કરવાનું બળ મળે છે. પ્રાર્થનાથી

મનુષ્ય નમ્ર બને છે. પ્રાર્થના કરવાથી આપણે આપણા દોષો શોધી

શકીએ છીએ.

OCEAN
કલાસીસ

ધરણા સંતો અને ભક્તોના જીવનમાં પ્રાર્થના થકી અદ્ભુત
ચમત્કારો સર્જીયા છે. ભક્ત ભગવાનને પોકારે ત્યારે તેણે ભક્તની
સહાય કરવા આવવું પડે છે. દ્રોપદીની પ્રાર્થના સંભળીને ભગવાન
શ્રીકૃષ્ણ તેને નવસો નવ્વાણું ચીર પૂરાં પાડ્યાં હતાં. સતી સાવિત્રીની
પ્રાર્થના વડે તેના પતિને જીવનદાન મળ્યું હતું. ભગવાને પ્રત્યક્ષ હાજર
થઈને નરસિંહ મહેતાનાં અનેક કામો કરી આપ્યાં હતાં. તેણે શામળશા
શેઠ નામ ધારણ કરીને નરસિંહ મહેતાની હુંડી સ્વીકારી હતી તેમજ

કુંવરબાઈનું મામેરું કર્યું હતું. બાબર ખુદાની બંદગી કરીને મરણ-
પથારીએ સૂતેલા પોતાના દીકરા હુમાયુને બચાવી શક્યો હતો. મીરાંને
રાણા દ્વારા આપવામાં આવેલું તેર મીરાંની પ્રાર્થના અને ભક્તિ વડે
અમૃતમાં ફેરવાઈ ગયું હતું.

પ્રાર્થનાનું આપણા જીવનમાં આટલું બધું મહત્વ હોવાથી
આપણે કોઈ પણ શુભ કાર્ય પ્રાર્થનાથી શરૂ કરીએ છીએ. બાળકોમાં
પ્રાર્થના કરવાનાં સંસ્કાર કેળવાય તે માટે દરેક શાળામાં નિયમિત
પ્રાર્થના કરવામાં આવે છે. ગાંધીજી પણ સવાર-સાંજ નિયમિત પ્રાર્થના

કરતા હતા. ગાંધીજી કહેતા કે, “ઈશ્વરે મારી પ્રાર્થનાનો જવાબ ન આપ્યો હોય એવું કદી બન્યું નથી.” ગાંધીજી સાથે અનેક લોકો પ્રાર્થનામાં જોડાતા હતા. પ્રાર્થના મોટેથી ગાઈને અથવા મનોમન પણ કરી શકાય. ભજનકીર્તન અને સત્સંગ એ બધાં પ્રાર્થનાનાં જ વિવિધ સ્વરૂપો છે.

આપણે નિયમિત પ્રાર્થના કરવી જોઈએ. આપણે પ્રાર્થના દ્વારા ઈશ્વર પાસે ભૌતિક સુખોની માગણી કરવાને બદલે મનની શાંતિ માગવી જોઈએ. ઉમાશંકર જોશીએ એક કાવ્યમાં કહ્યું છે:



“ત્રણ વાનાં મુજને મળ્યાં,
કલાસાંસ

હૈયું, મસ્તક, હાથ
બહુ એ દીધું નાથ,
જા, ચોથું નથી માગવું.”



OCEAN
કલાસીસ



OCEAN
કલાસીસ



OCEAN
કલાસીસ

OCEAN
કલાસીસ



OCEAN
કલાસીસ



OCEAN
કલાસીસ

OCEAN
કલાસીસ

OCEAN
કલાસીસ



OCEAN
કલાસીસ



OCEAN
કલાસીસ

OCEAN
કલાસીસ



(2) જીવનમાં પ્રામાણિકતાનું મહત્વ

મુદ્રા : પ્રસ્તાવના - પ્રામાણિકતા - લાભ થી અધ્યપતન -

અણાહકનું ત્યાજ્ય ગણવું - અપ્રામાણિકતા અને ઉપાય
- હું સુધરું તો દેશ સુધરે - ઉપસંહાર

જીવનવ્યવહારમાં સુખપ્રાપ્તિ માટે, અંગ્રેજીમાં પણ એક રહાપણ ભરેલી ઉક્તિ છે - **Honesty is the best Policy**, એટલે કે પ્રામાણિકતા એ શ્રેષ્ઠ પ્રથા છે, છતાં પ્રામાણિક માણસોની સંખ્યા દિવસે દિવસે ઘટતી જાય છે. સંખ્યા ઘટવાનું કરણ મનુષ્યની લોભવૃત્તિ છે.

લોભ એ માણસજાતનો મોટામાં મોટો શત્રુ છે. લોભને કરણે માણસ ખોટું કામ કરવા માટે પણ તૈયાર થઈ જાય છે. સમાજ માં અપ્રામાણિકતાનું પ્રમાણ એટલું વધી ગયું છે કે લોકો એને સહજ

માનવા લાગ્યા છે. નૈતિકતાનું આવું અધ્યાત્મિક ખરેખર અસહ્ય છે.

કુદરત દરેક માણસને તેની લાયકાત મુજબનું સ્થાન આપે છે અને જરૂરિયાત જેટલું ધન આપે છે. મનુષ્યને તેની મહેનત જેટલું વળતર મળે છે. આટલા વળતરમાં ધણા લોકો ખુશીશી તેમનો જીવનનિર્વાહ કરે છે. કેટલાક લોકો આગસુ અને લોલી હોય છે. તેમને કામ કરવામાં ઓછો અને પેસા મેળવવામાં વધુ રસ હોય છે. તેમને લાયકાત અને મહેનતના પ્રમાણમાં જે મળે છે, તેનાથી સંતોષ થતો નથી. તેમને પુષ્ટ ધન-દોલત અને સુખસગવડ જોઈએ છે - તે પણ

મહેનત કર્યી વગર અને ઝડપથી આ લોકો અધિકાર કરતાં વધારે
સંપત્તિ મેળવવા માટે અપ્રામાણિકતા આચરે છે. આ રીતે મળેલું ધન
પાપની કમાણી છે. તે માણસને કદાચ ભૌતિક સુખ આપી શકે પણ
મનની શાંતિ ન આપી શકે. ઘોટી રીતે કમાયેલું ધન ચોરી, લુંટ,
કુદરતી આફત, આગ-અકસ્માત, વ્યસન કે જીવલેણ બીમારી જેવી
સમસ્યાઓને નોતકું આપે છે અને પોતાનો રસ્તો કરી લે છે. સરકારની
નજર પડી જાય તો બધી મિલકત જપ્ત થાય અને જેલની સજા
થાય—! સમાજમાં બદનામી થાય અને કુટુંબીજનોની નજરમાં નીચા

પડી જવાય. હાથે કરીને આવી ઉપાધિ ઉલ્લી જ શા માટે કરવી ? તેના
કરતાં 'સંતોષી નર સદા સુખી'નો સિદ્ધાંત જ સૌથી સારો છે. આપણી
મહેનતનું વળતર મળે છે, તે પૂરતું છે. મને વધારે ધનની જરૂર હશે
તો હું વધુ મહેનત કરીશ. અણાહકનું ધન મેળવવાનો પ્રયત્ન નહીં જ
કરું. પ્રામાણિકતાનું આચરણ કરવાથી સુખસગવડો કદાચ ઓછાં
મળશે, પણ નિરાંત અને શાંતિ તો મળશે જ, વ્યક્તિની પ્રામાણિકતા
સાથે માત્ર તેનું એકલાનું જ નહીં, પરિવાર, સમાજ અને દેશનું પણ
હિત જોડાયેલું છે. દેશમાં રહેલી સંપત્તિ મારા એકલાની નથી, તમામ

દેશવાસીઓની છ.તમામ મહેનતકશ લોકોનો એમાં હિસ્સો રહેલો છ.
આપણે પ્રામાણિક રહીએ અને અણાહકનું ધન ન લઈએ તો ૪ સૌને
તેમના હિસ્સાનું ધન મળી શકે. સૌને તેમનો હિસ્સો મળે તો સૌ સુખી
થાય. ‘સર્વે જનાઃ સુખિતઃ સન્તુઃ સર્વે સન્તુઃ નિરામયાઃ’ અર્થાત् સૌ સુખી
અને નીરોગી રહે એ આપણી સંસ્કૃતિનો મુદ્રાલેખ છ.
બીજાઓ પાસે અપેક્ષા રાખવાને બદલે મારે મારાથી ૪
સારી શરૂઆત કરવી જોઈએ. એટલે કે હું સુધરું તો ૪ દેશ સુધરશે. હું
પ્રામાણિક હોઈશ તો બીજાઓ પણ પ્રામાણિક થશે. અપ્રામાણિકતાથી

**કણ્ણિક સુખ કદાચ મળતું હશે, પણ લાંબા ગાળે દુઃખ જ દુઃખ
મળે છે. જ્યારે પ્રામાણિકતાથી તો માત્ર સુખ જ સુખ મળે છે.
જીવનમાં પ્રામાણિકતાનું આ મહત્વ સૌચે સમજવું જોઈએ.**





મુદ્રા : પ્રસ્તાવના - મૈત્રીનો મહિમાં - મિત્રની મહત્ત્વા - સાચા

મિત્રોથી થતા લાભ - આદર્શ મૈત્રીનાં પ્રાચીન

ઉદાહરણ - સુખદુઃખનો સાથી - ઉપસંહાર

“મૈત્રીભાવનું પવિત્ર ઝરણું મુજ હૈયામાં વહ્યા કરે

શુભ થાઓ આ સકલ વિશનું એવી ભાવના નિત્ય રહે”

અંગ્રેજીમાં એક કહેવત છે, **Tell me who are his friends,**

And I will tell you, which type of man he is. અર્થાત् તમે મને એ

કહો કે તેના મિત્રો કોણ છે તો કું તમને એ જણાવીશ કે તે કેવી વ્યક્તિ

છે ! એટલે કે કોઈ પણ વ્યક્તિના મિત્રોને આધારે તેના ગુણદોષોનું

અનુમાન થઈ શકે છે. ગુજરાતીમાં પણ ‘સંગ’ તેવો રંગ’ અને ‘સોબત

તેવી અસર’ જેવી કહેવતો જણીતી છે.

જીવનમાં એકાદ સારો મિત્ર હોવો જરૂરી છે. આવો મિત્ર આપણા
સુખે અને દુઃખમાં આપણી પડખે ઉલ્લો રહે, આપણાને સારી બાબતો
શિખવી શકે, ક્યારેક માર્ગદર્શન, પ્રેરણા અને પ્રોત્સાહન પણ આપી.
શકે. સારો મિત્રની સોબત આપણાને સુખી, સમૃદ્ધ અને ઉત્તમ બનાવી
શકે. જોકે સારો અને સર્જન મિત્ર શોધવાનું કામ સહેલું નથી, કારણ કે
‘શેરી મિત્રો સો મળો, તાળી મિત્રો અનેક
જેમાં સુખદાખ વામીએ, તે લાખોમાં એક.’
એટલે કે શેરી મિત્રો અને તાળી મિત્રો તો ઘણા મળે છે,

પણ આપણા સુખદુઃખના સાથી બની શકે એવા મિત્ર તો લાખોમાં એક
જ હોય છે. આમ ઇતાં આપણા સમાજમાં પ્રસંગોપાત આદર્શ મૈત્રીનાં
ઉદાહરણો જોવા મળે છે. કૃષ્ણા - સુદામા અને રામ - સુગ્રીવની મૈત્રી
આજે પણ શ્રેષ્ઠ અને અજોડ મનાય છે. કૃષ્ણા અને સુદામા સાંદીપનિ
શાસ્ત્રીના આશ્રમમાં સાથે રહીને ભણ્યા હતા. કૃષ્ણા દ્વારકાના રાજ,
બન્યા અને પૂજાપાઠનું કામ કરતા સુદામાં ગરીબ રહી ગયા. સુદામાનાં
પત્નીએ તેમને કૃષ્ણા પાસે મદદ માગવા માટે મોકલ્યા. સંકોચને કારણે
સુદામા શ્રીકૃષ્ણાની પાસે કશું માગી શક્યા નહીં. પણ શ્રીકૃષ્ણા સુદામાને

વણમાર્ગે અપાર સંપત્તિ અને સમૃદ્ધિ લેટમાં આપી દીધી. એ પણ
તેમને જણાવ્યા વિના તેમના ઘેર મોકલી આપી.
આ જ રીતે રામ અને સુગ્રીવે એકબીજાને મદદ કરી અને
પોતાનો મિત્રધર્મ નિભાવ્યો હતો. રામે વાલિ જેવા અજૈય યોજાને
હણિને સુગ્રીવને તેના ત્રાસથી મુક્તિ અપાવી તો સુગ્રીવે રામને રાવણ
સામેના યુદ્ધમાં તમામ મદદ કરી.

નાત-જાત-ધર્મ કે ભાષા જુદાં હોવા છતાં બે વ્યક્તિ
મિત્રતાના સંબંધથી જોડાય છે. સ્વભાવ અલગ હોવા છતાં એકબીજાને

અનુકૂળ થવા પ્રયત્ન કરે છે. એકમેકની પસંદગીનો ખ્યાલ રાખે છે.
એકબીજાના પ્રત્યે નિસ્વાર્થ સ્નેહની ભાવના રાખે છે. મિત્રતા એ કોઈ
પણ સગાઈ વિનાનો, અપેક્ષા અને શરત વિનાનો અદ્ભુત સંબંધ છે.
મિત્રતા, એ મનુષ્યને માગ્યા વગર ઈશ્વરે આપેલું વરદાન છે.

જેને એક પણ સાચો મિત્ર હોય, તે કદી એકલો પડતો નથી.
સુખ અને દુઃખ બંને સ્થિતિઓમાં સાચો મિત્ર સાથ નિભાવે છે. પરિવાર
નાં સભ્યો આપણાને ક્યારેક સાથ ન પણ આપે, પણ મિત્ર આજીવન
આપણો સાથે નિભાવે છે. ખરેખર મિત્રતાની મીઠાશ અનોખી છે.

Thanks



For watching